

బహిరంగ సభాస్థలం పరిశీలన



జన్నారంలో బహిరంగ సభాస్థలాన్ని పరిశీలిస్తున్న రామగుండం సీపీ రేగ రాజేశ్వరి

జన్నారం, నవంబర్ 15 : మంచీర్యాల జిల్లా జన్నారంలో ఈ నెల 17న రాష్ట్ర ఐటీ శాఖ మంత్రి కేటీఆర్ నిర్వహించే బీఆర్ఎస్ బహిరంగ సభాస్థలాన్ని బుధవారం రామగుండం కమిషనర్ రేగ రాజేశ్వరి పరిశీలించారు. సభకు వచ్చే ప్రజలకు ఎలాంటి ఇబ్బందులు కలుగకుండా చూడాలని, ట్రాఫిక్ అంతరాయం తలెత్తకుండా ముందు జాగ్రత్త చర్యలు తీసుకోవాలని పోలీస్

అధికారులను అదేశించారు. ఆమె వెంట డీపీసీ రాంనాథ్ కెకన్, ఏసీపీ తిరుపతిరెడ్డి, సీఐ కృష్ణ, ఎస్ఐ సతీష్ ఉన్నారు.

బీఆర్ఎస్ బహిరంగ సభాస్థలం చదును

జన్నారంలోని పానకల్ పట్టణంలో ఈ నెల 17వ తేదీన బీఆర్ఎస్ ఆధ్వర్యంలో ఐటీ శాఖ మంత్రి కేటీఆర్ చేత నిర్వహించే బహిరంగ సభాస్థలాన్ని పార్టీ మండలాధ్యక్షుడు గుర్రం రాజారాంరెడ్డి, ఎంపీటీసీల ఫోరం జిల్లా అధ్యక్షుడు మహ్మద్ రియాజ్ డి. జేసీబీలు, ట్రాక్టర్ ద్వారా తుమ్ము చెట్లు, మొక్కలను తొగిస్తూ సభ ప్రాంగణాన్ని చదును చేయించారు. కార్యక్రమంలో వైస్ ఎంపీ పీ సుతారి వినాయక్, పానకల్ సర్పంచ్ జక్క భూమేశ్, నెమలికొండ ఆశారాజ్, నర్సాగౌడ్, ప్రణవ్, శ్రీను పాల్గొన్నారు.



జన్నారంలో బహిరంగ సభాస్థలాన్ని చదును చేయిస్తున్న బీఆర్ఎస్ మండలాధ్యక్షుడు గుర్రం రాజారాంరెడ్డి

బీఆర్ఎస్ అభ్యర్థులకు ఎల్ హెచ్ పీఎస్ మద్దతు

- రాష్ట్ర అధ్యక్షుడు అజ్మీరా పూల్ సింగ్ నాయక్
- తండాలో విస్తృత ప్రచారం

మంచీర్యాల ఏసీసీ, నవంబర్ 15 : లంబాడీ హక్కుల పోరాట సమితి (ఎల్ హెచ్ పీఎస్) డిమాండ్లను పరిష్కరించినందుకు బీఆర్ఎస్ పార్టీకి పూర్తి మద్దతు తెలుపుతున్నామని లంబాడీ హక్కుల పోరాట సమితి రాష్ట్ర అధ్యక్షుడు అజ్మీరా పూల్ సింగ్ నాయక్ తెలిపారు. బుధవారం మంచీర్యాలలో ఎంకన్వేషన్ హాల్లో ఏర్పాటు చేసిన విలే కరలు సమావేశంలో ఆయన మాట్లాడారు 10 శాతం రిజర్వేషన్, 3451 తండాలు, గూడెలను నూతన గ్రామ పంచాయతీల ఏర్పాటు, నాలుగు లక్షలకు పైగా పోడు భూములకు పట్టాలు, రైతు బంధు, రైతు బీమాతో పాటు ఎకరానికి ఐదు వేల చొప్పున సహాయం చేసిన సీఎం కేసీఆర్ కృతజ్ఞతలు తెలుపుతున్నామని పేర్కొన్నారు. 27 సంవత్సరాలగా లంబాడీ హక్కుల పోరాట సమితి ఆధ్వర్యంలో ఉద్యమాలు జరిగినప్పటికీ కాంగ్రెస్, బీజేపీ, టీడీపీలు ఏనాడు పట్టించుకోలేదని, గిరిజన ఓట్లతో ప్రభుత్వాలు ఏర్పాటు చేసి మోసం చేశారని వివరించారు. సీఎం కేసీఆర్ హైదరాబాద్ లో బంజారా భవన్, ఆదివాసీ



చెన్నూర్ నియోజకవర్గ బీఆర్ఎస్ ఎమ్మెల్యే అభ్యర్థి బాల్య సుమన్, ఎంపీ వెంకటేశ్ నేతను కలిసిన ఎల్ హెచ్ పీఎస్ నాయకులు

భవన్, సేవాలాల్ మహారాజ్ జయంతి ఉత్సవాలను అధికారికంగా ప్రతి తండాలో నిర్వహించి మా ఆత్మగౌరవాన్ని పెంచారని పేర్కొన్నారు. రాష్ట్రంలోని 45 లక్షల మంది గిరిజనులు బీఆర్ఎస్ పార్టీకి ఓటు వేసి తమ మద్దతును చాటుకోవాలని ఆయన పిలుపునిచ్చారు. మంచీర్యాల జిల్లాలోని చెన్నూర్ నియోజకవర్గ బీఆర్ఎస్ ఎమ్మెల్యే అభ్యర్థి బాల్య సుమన్, బెల్లంపల్లి ఎమ్మెల్యే అభ్యర్థి దుర్గం చిన్నయ్య, మంచీర్యాల

ఎమ్మెల్యే అభ్యర్థి నడిపల్లి దివాకర్ రావుకు ఓట్లు వేసి తమ మద్దతును చాటుకోవాలని ఆయన కోరారు. కార్యక్రమంలో లంబాడీ హక్కుల పోరాట సమితి రాష్ట్ర ప్రధాన కార్యదర్శి బానోత్ శ్రీనివాస్ నాయక్, జిల్లా అధ్యక్షులు రాజ్ కుమార్ నాయక్, బానోత్ జయరాజానాయక్, లావు డియా సాయిశేఖ నాయక్, దిలీప్ నాయక్, కుమార్ నాయక్, డి వెంకన్న నాయక్, డి రాజేశ్ నాయక్ పాల్గొన్నారు.

ధాన్యం కొనుగోళ్లు ప్రారంభం



హాజీపూర్: గుడిపేటలో ధాన్యం తూకం వేస్తున్న కలెక్టర్ సంతోష్, అదనపు కలెక్టర్ మోతీలాల్, డిఎం గోపాల్

మంచీర్యాల అర్బన్/హాజీపూర్, నవంబర్ 15 : మంచీర్యాల జిల్లాలో 2023-24 వానకాలం సీజన్ ధాన్యం కొనుగోళ్లు బుధవారం ప్రారంభమయ్యాయి. హాజీపూర్ మండలం గుడిపేట గ్రామంలో డీసీఎంఎస్ ఆధ్వర్యంలో, లెక్జిటివ్ మండలంలోని లక్ష్మీపూర్ డిఆర్డీఐ ఐకేపీ ఆధ్వర్యంలో ఏర్పాటు చేసిన వరి ధాన్యం కొనుగోలు కేంద్రాలను బుధవారం కలెక్టర్ బదావత్ సంతోష్, అదనపు కలెక్టర్ సబావత్ మోతీలాల్, పౌర సరఫరాల సంస్థ జిల్లా మేనేజర్ గేడం గోపాల్ తో కలిసి ప్రారంభించారు. అలాగే లెక్జిటివ్ మండలంలోని కొత్తూరు డీసీఎంఎస్ ఆధ్వర్యంలో, జన్నారం మండలంలోని కిష్టాపూర్, దేవునిగూడ ఐకేపీ ఆధ్వర్యంలో ఏర్పాటు చేసిన వరి ధాన్యం కొనుగోలు కేంద్రాలను అదనపు కలెక్టర్ మోతీలాల్, సివిల్ సప్లయ్ డిఎం గోపాల్ ప్రారంభించారు. ఈ సందర్భంగా కలెక్టర్ మాట్లాడుతూ నాణ్యమైన ధాన్యాన్ని వెంటనే తూకం వేసి కేటాయించిన మిల్లలకు తరలించాలన్నారు. ఏతావో టోకెన్ ఇచ్చిన రైతులకు మాత్రమే గన్నీ సంచులు అందజేసి ధాన్యం కొనుగోలు చేయాలని సూచించారు. కేంద్రాలకు తీసుకువచ్చిన ధాన్యానికి సంబంధించి రైతు వద్ద నుంచి ఆధార్ కార్డు, పట్టాదారు పాస్ పుస్తకం, బ్యాంకు ఖాతా నెంబర్ ఇన్చార్జి తీసుకోవాలని కోరారు. ఎన్నికల కోడ్ ఉన్నందున తగు జాగ్రత్తలు తీసుకుంటూ కొనుగోలు చేయాలని సూచించారు. రైతులు దళారులను ఆశ్రయించవద్దని, క్వింటాల్ నాణ్యమైన

ఏ గ్రేడ్ ధాన్యానికి రూ. 2203, కామన్ రకానికి రూ.1183 మద్దతు చెల్లిస్తుందన్నారు. ఈ అవకాశాన్ని రైతులు సద్వినియోగం చేసుకోవాలని సూచించారు. ధాన్యం నాణ్యత, మద్దతు తెలిపే పోస్టర్లను రైతులతో కలిసి విడుదల చేశారు. కార్యక్రమాల్లో డిఆర్డీవో శేషాద్రి, డిఎం వేణు, వ్యవసాయాధికారులు రజిత, ప్రభాకర్ రెడ్డి, సివిల్ సప్లయ్ డిఆర్డీ రామస్వామి, కొనుగోలు కేంద్రాల ఇన్చార్జి వెంకటస్వామి, గోపతి రవి, సుధాకర్, రాజేంద్రు, శేఖర్, తిరుపతి, వెంకన్న, సీసీలు, బుకీ కీపర్లు, రైతులు తదితరులు పాల్గొన్నారు.

కొనుగోలు కేంద్రాల్లో గన్నీ సంచుల కొరత ఉండకూడదు

మంచీర్యాల అర్బన్, నవంబర్ 15 : మంచీర్యాల జిల్లాలో ఏర్పాటు చేసిన ధాన్యం కొనుగోలు కేంద్రాల్లో గన్నీ సంచుల కొరత లేకుండా చూడాలని జిల్లా అదనపు కలెక్టర్ మోతీలాల్ ప్రారంభించారు. కార్యక్రమంలో డిఆర్డీవో బీ శేషాద్రి, సివిల్ సప్లయ్ డిఎం వేణుగోపాల్, ఎంపీఎం బుచ్చన్న, సదాచారి, సరోజ, బుకీ కీపర్లు, రైతులు పాల్గొన్నారు.



జన్నారం : దేవునిగూడలో ధాన్యం కొనుగోలు కేంద్రాన్ని ప్రారంభిస్తున్న అదనపు కలెక్టర్ మోతీలాల్

బెల్లంపల్లి స్టాంగ్ రూం తనిఖీ



తాండూర్: మాదారంలో పోలింగ్ కేంద్రాలను పరిశీలిస్తున్న ఎన్నికల అబ్జర్వర్ బిశ్వజిత్ దత్త

బెల్లంపల్లి, నవంబర్ 15 : బెల్లంపల్లిలోని బజార్ ఏరియా పాఠశాలలో ఏర్పాటు చేసిన ఎన్నికల స్టాంగ్ రూంను బుధవారం కేంద్ర ఎన్నికల సంఘం సాధారణ పరిశీలకుడు బిశ్వజిత్ దత్త తనిఖీ చేశారు. స్టాంగ్ రూం చుట్టూ పక్కల పరిసరాలు పరిశీలించారు. ఎన్నికల సిబ్బందికి ఏ విధంగా డిస్టిబ్యూషన్ చేస్తున్నారని వివరాలు ఆరా తీశారు. ఈవీఎంల భద్రత, రక్షణ ఏర్పాట్లపై బెల్లంపల్లి రిటర్నింగ్ అధికారి రాహుల్ ను అడిగి తెలుసుకున్నారు. ఎన్నికలు ప్రశాంతంగా జరిగే విధంగా చర్యలు తీసుకోవాలని సూచించారు. ఆయన వెంట బెల్లంపల్లి ఏసీపీ పంత్ తాటి సదయ్య, తహసీల్దార్ సుధాకర్, డిప్యూటీ తహసీల్దార్ ప్రసాద్, వన్ టౌన్ ఎస్ హెచ్ వో బన్నీ లాల్ ఉన్నారు.

పోలీస్ చెక్ పోస్ట్ తనిఖీ

తాండూర్, నవంబర్ 15 : తాండూర్ మండలం రేపల్లెవాడ వద్ద ఎన్నికల సందర్భంగా ఏర్పాటు చేసిన అంతర్ జిల్లా చెక్ పోస్టును మంచీర్యాల జిల్లా ఎన్నికల అబ్జర్వర్ బిశ్వజిత్ దత్త బుధవారం

తనిఖీ చేశారు. సిబ్బందితో మాట్లాడి పలు వివరాలు అడిగి తెలుసుకున్నారు. అదేవిధంగా బారికేటింగ్ విధానం, వాహన తనిఖీ చేయాలిని పద్ధతి, తనిఖీ సమయంలో మోడల్ కోడ్ ఆఫ్ కండక్ట్ వ్యతిరేకంగా లభించిన డబ్బులు, ఇతర సామగ్రి, వాటిని స్వాధీనం చేసుకునే విధానం, తదుపరి చర్యల గురించి సిబ్బందికి వివరించారు. చెక్ పోస్టులో విడులు నిర్వహించే సిబ్బంది నిరంతరం అలర్ట్ గా ఉండాలన్నారు. ఏచిన్న విషయాన్ని తేలిగ్గా తీసుకోవద్దన్నారు. అనంతరం మాదారంతో పాటు పలు గ్రామాల్లోని సమన్యాత్మక పోలింగ్ స్టేషన్లను తనిఖీ చేశారు. అక్కడి సిబ్బంది, ప్రజలు, యువకులతో మాట్లాడారు. రానున్న ఎన్నికల్లో ప్రజలు ఎలాంటి భయం లేకుండా తమ ఓటు హక్కును వినియోగించుకోవాలని సూచించారు. బెల్లంపల్లి ఏసీపీ పీ సదయ్య, సీఐ కే శ్రీనివాసరావు, తాండూర్, మాదారం ఎస్ఐలు రాజేశ్ ఖర్, అశోక్, తహసీల్దార్ రోహిత్ దేశ్ పాండే, డి.పీ.వీ.ఆర్ కే ప్రసాద్ పోలీసులు ఉన్నారు.

నగదు పట్టివేత

దహెగాం, నవంబర్ 15 : కుమ్మం భీం ఆసిఫాబాద్ జిల్లా దహెగాం మండలం ఇట్యాల గ్రామం వద్ద ఇద్దరు వ్యక్తుల వద్ద నగదును పట్టుకున్నట్లు ఎస్ఐ సంతోకుమార్ తెలిపారు. ఇట్యాల గ్రామం వద్ద వాహనాలు తనిఖీ

చేస్తుండగా గ్రామానికి చెందిన పొన్న సాయికృష్ణ వద్ద రూ 2లక్షలు, అదే విధంగా ఖర్జీ గ్రామానికి చెందిన పుల్లం మలేశ్ వద్ద రూ. 66500 అభించారున్నారు. సదరు డబ్బులకు ఎలాంటి అధారాలు లేనందున ఎన్నికల నిబంధనల ప్రకారం ఈ నగదును స్వాధీనం చేసుకొని ప్లయింగ్ స్వాధీనం బ్యూరోనికి అందించినట్లు ఎస్ఐ పేర్కొన్నారు.